

उपलब्धि

आइआइटी इंदौर मापदंड पर उतरा खरा, 556वीं रैंक रहेगी

## 54 भारतीय उच्च शिक्षण संस्थान क्यूएस वर्ल्ड रैंकिंग में

नईदुनिया ब्यूरो, नई दिल्ली : नई राष्ट्रीय शिक्षा नीति (एनईपी) के जरिए देश की शिक्षा व्यवस्था को विश्वस्तरीय बनाने का जो सपना देखा गया है, उस दिशा में बदलाव अब साफ दिखने लगा है। क्यूएस वर्ल्ड रैंकिंग-2026 में भारतीय उच्च शिक्षण संस्थानों ने अब तक का सर्वश्रेष्ठ प्रदर्शन किया है। इस बार रैंकिंग में देश के 54 संस्थानों ने जगह बनाई है। इनमें 12 आइआइटी हैं। आइआइटी दिल्ली ने बड़ी छलांग लगाते हुए 123वीं रैंक हासिल की है। 2025 में उसने क्यूएस रैंकिंग में 150वां स्थान हासिल किया था। भारत के उच्च शिक्षण संस्थानों ने इस रैंकिंग में तेजी से जगह बनाई है। अमेरिका (192), इंग्लैंड (90) और चीन (72) के बाद इस रैंकिंग में सबसे अधिक 54 भारतीय संस्थान शामिल हैं।

देश की शिक्षा व्यवस्था के लिए क्यूएस वर्ल्ड रैंकिंग-2026 एक अच्छी खबर लेकर आई है। हमारी सरकार देश के युवाओं को अनुसंधान और नवाचार के इकोसिस्टम से जोड़ने और उसका लाभ पहुंचाने के लिए प्रतिबद्ध है। - नरेन्द्र मोदी, प्रधानमंत्री

2015 में देश के सिर्फ 11 संस्थान थे, आज यह संख्या पांच गुना बढ़ गई है। यह बदलाव पीएम मोदी के नेतृत्व में हुए शिक्षा सुधारों और एनईपी-2020 की वजह से आया है। - धर्मेन्द्र प्रधान, केंद्रीय शिक्षा मंत्री

सामूहिक प्रयासों से बढ़ी आइआइटी इंदौर की प्रतिष्ठा नईदुनिया प्रतिनिधि, इंदौर : आइआइटी इंदौर को इंदौर को क्यूएस वर्ल्ड यूनिवर्सिटी रैंकिंग 2026 में 556वां स्थान मिला है। संस्थान के समग्र स्कोर में 25.1 से 29.6 की उल्लेखनीय वृद्धि देखी गई, जो वैश्विक प्रतिस्पर्धा में वृद्धि के बावजूद मुख्य प्रदर्शन संकेतकों में स्पष्ट प्रगति को दर्शाता है। इस वर्ष के परिणाम अनुसंधान की गुणवत्ता, शैक्षणिक कार्य और संस्थागत प्रतिष्ठा को बढ़ाने में किए गए सामूहिक प्रयासों को दर्शाते हैं, जबकि पिछले साल संस्थान को 25.1 अंक प्राप्त हुए थे। इसके आधार पर 477वां स्थान हासिल किया था। निदेशक प्रो. सुहास जोशी ने कहा कि जबकि समग्र स्कोर में वृद्धि संस्थान की बढ़ती क्षमताओं और केंद्रित प्रयासों का एक स्पष्ट संकेतक है। वैश्विक रैंक में गिरावट क्यूएस रैंकिंग परिदृश्य में बढ़ती प्रतिस्पर्धा और बदलते मानदंडों को उजागर करती है।

### क्यूएस वर्ल्ड रैंकिंग में देश के शीर्ष 10 संस्थान

